



**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta tal-5 ta' Lulju, 2007

Rikors Numru. 1045/2005/1

Helen Samantha Brett

vs

Kontrollur tad-Dwana

Il-Qorti:

Rat ir-rikors ipprezentat fit-2 ta` Novembru, 2005 li in forza tieghu, wara li ppremettiet illi:

L-esponenti hija sid il-*yacht* 'Captain Nemo' numru ta` registrazzjoni SSR105809, liema *yacht* gie maqbud minn l-intimat fl-10 ta` Settembru, 2005 u dana wara li allegatament kien involut f`qabda ta` xorb alkoholiku fl-ibhra Maltin u dana fl-istess jum meta l-istess *yacht* gie maqbud;

Kopja Informali ta' Sentenza

Il-*yacht* in kwistjoni meta sar l-allegat reat kontra l-ligijiet tad-dwana ma kienx fil-kustodja u pussess tal-esponenti izda kien qiegħed fil-pussess ta` terzi. Illi l-esponenti qatt ma` awtorizzat li l-*yacht* tagħha jintuza għal xi skopijiet kriminuzi;

Għalhekk l-esponenti kien dejjem in buona fede u ma għandhiex isofri dannu billi l-intimat jordna konfiska tal-*yacht* proprjeta` tagħha. Illi di fatti l-esponenti talbet lill-intimat fit-3 ta` Ottubru, 2005 sabiex il-*yacht* proprjeta` tagħha jigi rilaxxjat minn l-intimat skond il-ligi;

Il-proceduri qed issiru ai termini tal-artikolu 73 et seq tal-Kap. 37 tal-Ligijiet ta` Malta u dana peress li l-esponenti qed tikkontesta l-qabda tal-*yacht* proprjeta` tagħha;

Waq t il-konfiska l-esponenti giet magħrufa li l-*yacht* tagħha kien qed isofri hsarat;

Talbet lill-intimati jghidu għaliex din l-Onorabbli Qorti m`għandhiex:

Tordna illi il-*yacht* bl-isem '*Captain Nemo*' numru tar-Registrazzjoni SSR105809 jigi rilaxxjat mingħand l-intimat u jigi rilaxxjat favur l-esponenti sid l-istess *yacht* minhabba fir-ragunijiet mogħtija f`dan l-umli rikors u ragunijiet ohra li jistghu jingħataw waqt is-smiegh ta` l-istess proceduri.

Rat ir-risposta tal-Kontrollur tad-Dwana li in forza tagħha eccepixxa illi:

Preliminarjament in-nuqqas ta` notifika tal-Avukat Generali bir-rikors promotur ai termini tal-artiklu 181B(3) tal-Kap. 12.

Il-*yacht* mertu ta` din il-kawza kien qed jintuza biex tingarr u tkun impurtata f`Malta kwantita` ta` xorb alkoholiku li fuqu ma kinux thallsu t-taxxi dovuti, li kienu jlahhqu s-somma ta` iktar minn tmint elef lira (Lm8,000), u għalhekk il-*yacht* huwa suggett għal konfiska ai termini tal-ligijiet doganali u b`mod partikolari l-artiklu 68 tal-Ordinanza tad-Dwana Kap. 37.

Kopja Informali ta' Sentenza

Jinghad ukoll li l-proceduri ghar-rilaxx ta` oggetti maqbuda mill-esponent huwa proceduri in rem u ghalhekk hu irrelevant ghal dan il-kaz x`inhi r-relazzjoni bejn irrikorrent u l-*yacht* innifsu u t-taghrif o meno li kellha r-rikorrent dwar il-mod ta` uzu ta` dan il-*yacht*.

Ghaldaqstant, l-esponent jopponi t-talba kif dedotta, u jitlob bir-rispett li din l-Onorabbli Qorti joghghobha tichad it-talba tar-rikorrenti bl-ispejjez kontriha.

Salv eccezzjonijiet ohra jekk ikun il-kaz.

Semghet il-provi li ressqu l-partijiet;

Rat l-atti kollha tal-kawza u d-dokumenti ezebiti;

Semghet lid-difensuri tal-partijiet;

Rat li l-kawza thalliet ghal-lum ghas-sentenza;

Ikkunsidrat;

Jirrizulta li r-rikorrenti hija s-sid u proprjetarja tal-*yacht* maghruf bl-isem "*Capitan Nemo*". Ir-rikorrenti hija mizzewga lil Kevin Micallef li ghal habta tal-bidu ta` Settembru, 2005, mar biha flimkien ma` hbieb tieghu ghal gita gewwa Sqallija. Ir-rikorrenti ma kienetx mieghu fuq dik il-gita, pero`, taf li zewgha gieli juzha mal-bieb u zewgha ghandu l-permess taghha biex juza l-*yacht* mal-hbieb tieghu. Zewgha ghandu negozju li in forza tieghu imexxi bar f` San Pawl il-Bahar.

Waqt li zewgha u l-hbieb tieghu kienu qed jirritornaw Malta minn Sqallija, l-ufficcjali tad-Dwana indunaw li fil-*yacht* kien hemm kwantita` ta` xorb alkoholiku li fuqha ma kinetx thallset it-taxxa dovuta, liema taxxa kienet tlahhaq aktar minn Lm8,000. Ittiehdu proceduri ghall-konfiska tax-xorb alkoholiku u gie maqbud ukoll il-*yacht* in kwistjoni, u dan a bazi tal-artikolu 68 tal-Ordinanza tad-Dwana (Kap. 37) li jipprovdi kif gej:

“68. (1) Il-bastimenti, il-vetturi jew mezzi ohra ta` garr, flimkien maz-zwiemel jew annimali u hwejjeg ohra li jkun sar xjentement uzu minnhom fl-importazzjoni, fl-izbark, fit-twarrib, jew fil-garr ta` oggetti li d-dazju taghhom ma jkunx imhallas jew li jkunu, taht din l-Ordinanza, suggetti ghal konfiska ghandhom jigu kkonfiskati:

Izda, ebda bastiment ma jkun suggett ghal konfiska taht id-disposizzjonijiet ta` dan l-artikolu, jekk ma jkunx ta` purtata anqas minn mitejn u hamsin tunnellata”.

Mhux kontestat li l-yacht in kwistjoni huwa ta` purtata anqas minn 250 tunnellata.

Ir-rikorrenti, bhala sid il-yacht, qed tallega li hi ma kienetx involuta fl-allegat reat u qatt ma awtorizzat l-uzu tal-yacht ghal xi skopijiet kriminuzi u, ghalhekk, qed titlob ir-rilaxx tal-yacht. Ir-rikorrenti bdiet dawn il-proceduri fit-termini tal-artikolu 72(2) tal-indikat Kap. 37 li jipprovdi illi:

“(2) Il-hwejjeg maqbuda taht din l-Ordinanza jitqiesu ikkonfiskati bis-sahha tal-ligi stess u jistghu jinbieghu jew jista` jsir bihom xort`ohra, kif jordna l-Ministru responsabbli ghad-dwana, kemm-il darba dak li minghandu l-haga tkun giet maqbuda, jew sidha, jew xi hadd awtorizzat minnu, fi zmien tletin gurnata mill-qbid, ma jaghtix avviz bil-miktub lill-Kontrollur, li hu jitlob lura l-hwejjeg hekk maqbuda jew li bi hsiebu jitlobhom lura; f`dan il-kaz il-persuna li titlob lura l-hwejjeg maqbuda ghandha, fi zmien tlettin gurnata minn dak l-avviz, tibda` l-procediment mehtieg quddiem il-Qorti Civili kompetenti, skond il-valur tal-haga maqbuda u, fin-nuqqas ta` dan il-jedd fuq din il-haga jitqies li gie mitluq”.

Stabbilita din l-espozittiva tal-fatti, il-kwistjoni centrali tibqa` dik jekk ir-rikorrenti hijiex gustifikata li, bhala sid, titlob ir-rilaxx tal-yacht meta hi ma kienetx involuta fl-allegat agir kontra l-ligijiet tal-pajjiz.

Certament, huwa nnegabbli li l-Kontrollur tad-Dwana hu vestit bid-diskrezzjoni u s-setgha amministrattiva li taghtih il-ligi fil-Kapitolu 37. Sta imbaghad ghall-Qorti li tiddeciedi

u taqta` l-kontroversji li jinsorgu bejn id-Dwana u l-importaturi jew kontribwenti f`materji tax-xorta ta` dik hawn ezaminata. Jibqa` dejjem fundamentali pero` li l-ligijiet tributarji ma ghandhomx jigu sfurzati ghaliex kif irriteriet il-Qorti ta` l-Appell fid-decizjoni riportata a **Vol. XXVIII P I p 523**, fuq l-enuncjazzjoni tas-sentenza "Dottor Carlo Manche` vs Onorevoli Huber nomine", (7 ta` Dicembru, 1921), "*quando le leggi tributarie sono chiare non e` permessa alcuna interpretazione, ma esse devono essere applicate nel loro senso letterale, poiche`l'interpretazione che meglio si addice alle leggi tributarie, anche nel dubbio, come c`insegna Ulpiano, e` la letterale: 'in re igitur dubia melius est verbis Edicti servire'; sezione I para. 20 Digesto 'De Exercitoria actione'. Ne possono sempre le leggi tributarie interpretarsi con le regole del diritto commune, poiche in simili leggi, il legislatore molte volte sente il bisogno di discostarsi da quelle regole per assicurare una maggiore produttivita imponendo sacrifice al singolo cittadino pel bene collettivo e per tutelare la legge contro possibili evasioni*".

Jitnissel minn dan l-insenjament illi l-interpretazzjoni la ghandha tkun favur jew kontra l-importatur jew favur jew kontra d-Dwana, imma d-disposizzjoni tal-ligi talvolta applikabbli ghandhom jigu nterpretati skond ir-regoli soliti u normali ta` l-ermenewtika grammatikali u tal-logika;

Mhux kontestat li, f`dan il-kaz, waqt li l-yacht in kwistjoni kien f`idejn ir-ragel tar-rikorrenti, l-istess yacht instab b`oggetti li fuqhom id-dazju ma kienx imhallas. Mhux komputu ta` din il-Qorti tidhol biex tezamina r-responsabbilita` o meno ta` min kien qed idahhal f`Malta l-oggetti in kwistjoni, pero`, bhala fatt, il-yacht kien qed jintuza biex igorr xorb alkoholiku li fuqu d-dazju tieghu ma kienx imhallas.

Ghal dawk li huma sottomissjonijiet tar-rikorrenti, anke dwar il-proprijeta` tal-istess yacht, li in verita` xejn ma tbiddel mill-fatti fuq esposti, u lanqas mill-konsegwenzi legali bbazati fuq l-istess fatti, huwa rilevanti li wiehed jirreferi wkoll ghal dak li jghid awtur Ingliz McFarlane fil-

ktieb tieghu 'Customs and Excise, Law and Practice' fejn jikkwota l-kaz 'Dr Keyser vs British Railway Traffic and Electric Co. Ltd' fejn inghad is-segwenti:-

“a motor wagon which was seized by Customs on the ground that it was being used for the conveyance of goods liable to forfeiture. At the time the wagon was subject to a hire purchase agreement between the operators and British Railway Traffic. The officers of the respondent company were totally unaware of and free from complicity in the transaction which led to the seizure. However it was held in the Divisional Court that the Court was bound to condemn the vehicle, and that it had no discretion to decline to do so on the ground of hardship to an innocent owner. Lord Hewart observed ‘... this undoubtedly rigorous statute gives the claimant no opportunity of asking the Court to take into consideration mitigating circumstances ...’. There is no opportunity for mercy with regard to a conveyance which has been forfeited. The only remedy available would be to institute an action against the persons who made use of such a vehicle in order to recover the damages of its loss”.

Il-principju marbut mal-artikolu 68 in kwistjoni gie trattat ukoll fil-kawza “Xuereb vs Kontrollur tad-Dwana”, deciza mill-Onorabbli Qorti tal-Appell (Sede Inferjuri) fl-10 ta` Ottubru, 2005, fejn gie osservat is-segwenti:

“Kwantu ghat-tieni parti ta` l-istess aggravju, jibda biex jigi osservat illi x-xjenza o meno tar-rikorrenti, sid il-vettura, ma ticcentrax fil-materja. Ghal fini ta` l-Artikolu 68 dak li jitqies l-aktar centrali hu l-fatt li l-vettura ntuzat biex jigi mwettaq reat kontra l-ordinanza Doganali u li, in kwantu tali, kien assoggetta l-istess vettura ghal konfiska. Anke jekk il-fatti huma diversi, l-osservazzjoni in calce tas-sentenza tal-Qorti ta` l-Appell tas-27 ta` Frar, 2003 in re: “Cara Ltd vs Kontrollur tad-Dwana” tibqa` wahda valevoli. A propozitu jinghad fiha illi “l-proceduri ta` konfiska huma proceduri in rem. Gjaladarba l-merkanzija dahlet Malta kontra l-Ordinanza tad-Dwana l-intimat kellu s-setgha li jikkonfiskaha”.

Hu car, allura, li l-fatt li r-rikorrenti hija sid il-*yacht* u li ma kienetx taf bl-iskop kriminuz li ghalih zewgha kien se juza l-*yacht*, huma cirkustanzi immaterjali ghal fini tal-artikolu 68 tal-Kap. 37. La darba t-terz li ghamel uzu mill-*yacht*, kien qed jaghmel hekk bl-awtorizzazzjoni jew bil-konoxjenza ta` sid l-istess *yacht*, il-konsegwenzi legali huma dawk ta` konfiska, salv kull dritt spettanti lilha kontra l-persuna jew persuni li kienu involuti f` dan in-negozju *si et quatenus*.

Dan appart, hemm aspetti ohra x`jigu kkonsidrati. L-azzjoni esperita mir-rikorrenti hi tendenti ghar-ri-akkwist u rivendikazzjoni tal-proprjeta` tal-*yacht*. In tema ghall-Artikolu 68 jinkombi fuqha li jgib prova li l-utent tal-*yacht* ma agixxiex "*xjentement*". Skond principji tradizzjonali, fil-kamp civili, l-*onus probandi* jagrava dejjem fuq l-attur jew f` dan il-kaz, ir-rikorrenti, ghaliex l-affermazzjoni qed taghmilha hi, u l-intimat ma ghandux ghalfejn jaghmel il-prova negattiva. L-intimat jibqa` assistit mir-regola procedurali sancita fl-Artikolu 562, Kapitolu 12 li tistabilixxi illi "*l-obbligu tal-prova ta` fatt imiss dejjem lil min jallegah*". Dan ifisser illi hija r-rikorrenti li tibqa` mghobbija li toffri prova adegwata u allura c-certezza tal-fatt allegat. Xejn allura ma jiswa r-riljiev sottomess mir-rikorrenti tal-falliment tal-provi dedotti mill-intimat in dimostrazzjoni ta` l-infondatezza tal-pretensjoni tieghu. Dan anke ghaliex huwa konformi ghall-principju regolanti l-piz tal-prova, u allura wkoll ta` l-esigenza logika, illi l-addossar ta` dan l-istess piz jaqa` fuq min jallega fatt favorevoli ghalih. Jaggrava ghalhekk bi dmir fuqu li jaghti prova ta` l-ezistenza ta` dak il-fatt. Fil-kaz in ezami r-rikorrenti ma rnexxielux tiddemostra, ghas-sostenn tat-talba taghha ta` rivendika, illi min ghamel uzu bil-vettura taghha ghat-trasport ta` oggetti sdazjali ma kellux tabilhaqq dik ix-xjenza li jsemmi l-Artikolu 68, u li jista` jitqies bhala sostratt baziku taghha. "*Xjenza*" din li, inversament, fil-proceduri kriminali kontra l-utent tal-*yacht*, jispetta lil prosekuzzjoni li tipprova u ssostni. Dan ghaliex, kif saput, id-dixxiplina tal-piz tal-prova hi regolata differentement fil-kamp penali. Il-mankanza tar-rikorrenti li jgib 'il quddiem u jsostni l-fatt principali allegat igib, b`konsegwenza, illi lanqas ma jinsab sostenut illi l-intimat agixxa abuzivament

Kopja Informali ta' Sentenza

jew mhux konformement mad-dettam u l-ispirtu tal-ligi fl-Ordinanza citata (Kapitolu 37). Lanqas allura ma jista` jitqies konkludentement sorrett dan l-aggravju tar-rikorrenti.

Ghaldaqstant, ghar-ragunijiet premessi, tidisponi mill-kawza billi tichad it-talbiet tar-rikorrenti bl-ispejjez kontra taghha.

IMHALLEF

DEP/REG

< Sentenza Finali >

-----TMIEM-----